

03-04-2026

सकाळी: ८.४०

राश्ट्रीय खबरो

मुखेल खबरो :

संसदेत जन विश्वास (तरतुदीमदली सुधारणा) विधेयक २०२६ मंजूर जाल्ल्यान देशातल्या जीणेक आनी वेवसाय सुलभतायेक व्हड चालना मेळतली अशें प्रधानमंत्री नरेंद्र मोदी हांणी म्हळा.

मुखेल वेचणूक आयुक्त ज्ञानेश कुमार हांणी मालदा प्रकरणाचो तपास सोपयलो NIA कडेन.

प्रधानमंत्री नरेंद्र मोदी हांणी दिल्लीत रशियाचे उाप्रधानमंत्री डेनिस मंटुरोव्ह हांची घेतली भेट.

विशाखाट्टणमांत जावपी प्रगत 'स्टेल्थ' फ्रिगेट 'तारागिरी'च्या जलावतरण सुवाळ्याक, संरक्षण मंत्री राजनाथ सिंग रावतले हाजीर.

आय.पी.एल. क्रिकेट सर्तीत काल राती कोलकातात जाल्ल्या खेळात सनराइजर्स हैदराबाद ंगडान कोलकाता नाइट राइडर्स ंगडाक 65 धावंड्यांनी हारयले.

जन विश्वास विधेयक

संसदेत जन विश्वास (तरतुदीमदली सुधारणा) विधेयक २०२६ मंजूर जाल्ल्यान देशातल्या जीणेक आनी वेवसाय सुलभतायेक व्हड चालना मेळतली अशें प्रधानमंत्री नरेंद्र मोदी हांणी म्हळा. हे विधेयक नागरिकांक सक्षम करपी विश्वास-आधारित चौकटीक बळगे दिता आनी कालबाह्य नेम आनी कायदे काडून वडयतात अशें एका सोशल मीडिया पोस्टात प्रधानमंत्र्यांनी म्हळा. हाकालागून खटले बेगीन सुटावे जातले तशेच गुन्यांवमुक्त करपी वरवीं दाव्यांचो भार उणो जातलो अशेंय प्रधानमंत्री मोदी हांणी म्हळे. विधेयकाचो मसुदो तयार करताना आणायल्ली सल्लागार पध्दत बेसबरी आसा, अशेंय तांणी सांगले. हेविशीं ज्यांच्यानी आणले विचार मांडले आनी संसदेत ते मंजूर करपाखातीर तेंको दिलो, त्या सगळ्यांची प्रधानमंत्र्यांनी तोखणाय केल्या. राज्यसभेत काल मंजुरी दिल्याउपरांत संसदेन जन विश्वास (तरतुदीमदली सुधारणा) विधेयक मंजूर केले. लोकसभेन हे विधेयक बुधवारा मंजूर केल्ले.

मालदा प्रकरण एन आय ए

मुखेल वेचणूक आयुक्त जानेश कुमार हांणी मालदा प्रकरणाचो तपास राष्ट्रीय तपास संस्था, (NIA) कडेन सोपयला. NIA चे पथक आयज अस्तंत बंगालात दाखल जातले. मालदा जिल्ह्यात एका खासा तपास SIR मोहिमेत आशिल्या सात न्यायालयीन अधिकाऱ्यांक बंदक दवरील्या घडणूकेची सर्वोच्च न्यायालयान गंभीर दखल घेतील्ली.

न्यायालयान हया घडणूकेचो खर निशेद केल्लो आनी राज्याचे घरसचिव, पोलीस महासंचालक आनी हेर अधिकाऱ्यांकडून तांच्या निष्क्रियतेविशी स्पष्टीकरण मागिल्ले.

पी एम - मंटुरोव्ह

प्रधानमंत्री नरेंद्र मोदी हांणी दिल्लीत रशियाचे उाप्रधानमंत्री डेनिस मंटुरोव्ह हांची भेट घेतली. तांणी वेार, संर्क वेवस्था आनी लोकांमदले संबंघ हया मळार रसर फायदेशीर सहकार्याचेर चर्चा केली. डिसेंबरात राष्ट्राध्यक्ष पुतिन हांच्या भारत दौऱ्यावेळार जाल्ल्या २३ व्या भारत-रशिया वर्सूकी शिखर रिषदेच्या निष्कर्षाची अंमलबजावणी करणाखातीर दोनूय वटेन सुरु आशिल्ल्या यत्नांक तांणी येवकार दिला अशें काल एका सोशल मीडिया पोस्टात प्रधानमंत्री मोदी हांणी म्हळे. दिल्लीत जाल्ल्या भेटीवेळार विदेश वेवहार मंत्री डॉ. एस. जयशंकर आनी उाप्रधानमंत्री डेनिस मंटुरोव्ह हांणी अस्तंत आशियात सुरु आशिल्ल्या संघर्षासयत प्रादेशिक आनी हेर संवसारीक घडामोडींचेर चर्चा केली. तांणी वेार, उददेग, ऊर्जा, संर्क वेवस्था आनी येरादारी हाचेर लक्ष केंद्रित करून भारत-रशिया द्विाक्षीय सहकार्याचेर खोलायन चर्चा केली, अशें जयशंकर हांणी एका सोशल मीडिया पोस्टात सांगले. तांणी तंत्रगिज्ञान, नवनिर्माण हया मळार नव्या संधींचेर लेगित चर्चा केली.

कर्मयोगी साधना सप्तक

भारताच्या नेटान बदलपी आकांक्षांक फकत कार्यक्षम न्हय तर नागरिक

केंद्रीत प्रशासकीय मॉडेल गरजेचे आसा अशें प्रधानमंत्री नरेंद्र मोदी

हांणी सांगलां. ताणी आयज नागरी सेवकांची क्षमता वाडोवपा खातीर

'कर्मयोगी साधना सप्तक ' चालिक लायले.

दरेका भारतीयाचे आकांक्षे प्रमाण आधुनीक, समर्पीत आनी प्रतिसाद

दिवपी कामगार बळ तयार करपाक कुशळटाय विकास आयोग आनी

मिशन कर्मयोगी हांचो म्हत्वाचो वांटो आसा अशें प्रधानमंत्री मोदी हांणी

सांगलें.

पी एम पुद्दुचेरी

भारतीय जनता पक्षाचे ज्येष्ठ फुडारी आनी प्रधानमंत्री नरेंद्र मोदी आयज दनपारा

प्रचाराखातीर पुद्दुचेरीत वतले. आमच्या खबराकारान दिल्ल्या म्हायतीप्रमाण,

प्रधानमंत्री मोदी रोड शो आयोजित करून पक्षाचे कार्यकर्ते आनी जनतेकडेन संवाद

सादतले.

केरळ प्रचार

केरळातलो वेचणूक प्रचार सोंपूंक फकत षाच दिस उरल्यात. सगले १४० मतदारसंघांमदले उमेदवार आपलो प्रचार नेटान करीत आसात. तशेच निमाण्या खिणाक रणनिती आंखून आपलीं सुवात घटमूट करीत आसात.

राजनाथ सिंग

आयज विशाखापट्टणमांत जावपी प्रगत 'स्टेल्थ' फ्रिगेट 'तारागिरी'च्या जलावतरण सुवाळ्याक, संरक्षण मंत्री राजनाथ सिंग हाजीर रावतले. हातूंतल्यान भारताच्या उदेंत दर्यादेगेचें रणनिती आनी दर्यावेळें म्हत्व उक्ते जाता अशें सोशल मिडिया पोस्टांत मंत्री सिंग हांणी सांगलें की. आत्मनिर्भर भारताच्या उद्दिश्टांक खरणान बळगें दितनाच, भारतीय नौदलान आपली झुजाची तयारी आनी कार्यकारी शक्त घटमूट करपाचेर लक्ष केंद्रीत केलां.

रिझर्व्ह बँक

भारतीय रिझर्व्ह बँकेन आता अनिवासी भारतीयांक आंतरराष्ट्रीय विमानतळांच्या डिपॉर्चर हॉल म्हळ्यार प्रस्थान कक्षांत सुरक्षा तपासणीउपरांत आशिल्ल्या विदेशी चलन काउंटराचेर भारतीय रुपयांच्यो नोटी बदलपाची परवानगी दिल्या. ही सेवा हेआदी

फकत बिगर-भारतीयांखातीरुच उलब्ध आशिल्ली. प्रवासी आता इयुटी-फ्री एरियात वा इमिग्रेशन वा कस्टम्स डेस्क लागसार आशिल्या सुरक्षा क्षेत्रातल्या विदेशी चलन काउंटराचेर भारतीय रुपयांच्या नोटी बदलूंक शकतले.

राजनाथ सिंह बसका

अस्तंत आशियातल्या वाडट्या तणावाच्या फाटभूयेर देशाच्या राष्ट्रीय हितांची राखण करपाखातीर चोवीस वरां नदर दवरपाची तशेचे सुनियोजित प्रतिसादाची गरज आसा, अशें संरक्षण मंत्री राजनाथ सिंह हांणी म्हळां. काल नवी दिल्लीत मंत्र्यांच्या एका अनौपचारिक अधिकारप्राप्त गटाच्या बसकेचे अध्यक्षपद सांबाळताना संरक्षण मंत्री उलयताले. अस्तंत आशियातल्या संघर्षाच्या फाटभूयेर सरकारकडच्यान उकलतात त्या पावलांविशीं म्हायती मंत्रिगटाक दिली अशें तांणी हेवेळार सांगले. हे बसकेवेळार, सचिवांच्या सात अधिकारप्राप्त गटांनीय परिस्थिती हाताळपाखातीर उकलतात त्या पावलांविशीं म्हायती दिली. ह्या उपायांक लागून वस्त्रोद्देग, क्रेजिंग आनी वखदानिर्माण हेसारख्या मळावेल्या खर्चाचो दबाव उणो जातलो आनी देशात पुरवठ्याची थिरताय सुनिश्चित जातली, ज्याकालागून गुंतवणूकदारांक आवश्यक ती स्पष्टताय मेळतली अशें हेवेळार संरक्षण मंत्रालयान सांगले.

मनोहर लाल

सगल्या गिरायकां खातीर प्रीपेड स्मार्ट मीटर सक्तीचे नात अशें वीज

मंत्री मनोहर लाल हांणी स्पष्ट केलें. गिरायकांनी प्रीपेड स्मार्ट मीटरांचो प्र्याय घेतलो जाल्यार ताचो फायदो फकत गिरायकांक न्हय तर राज्यांक आनी वीज कंपनीकूय जातलो अशेंय तांणी सांगले.

हवामान

जम्मू-काश्मीर, लद्दाख, हिमाचल प्रदेश, पंजाब, चंडीगढ, हरियाणा, राजस्थान, दिल्ली, मध्य प्रदेश, मध्य महाराष्ट्र, आनी मराठवाडा हांगा फाल्यां मेरेन गडगड आनी गारो पडपाचो अदमास हवामान खात्यान उक्तायला. अस्तंत उत्तर प्रदेश, गुजरात, विदर्भा, उदेंत मध्य प्रदेश, छत्तीसगड, ओडिशा, तेलंगणा, आनी ईशान्य राज्यांनी आयज अशीच हवामानाची स्थिती आसतली.

दर्यादेगेवेले आंध्र प्रदेश, भितूरले कर्नाटक, दर्यादेगेवेले कर्नाटक, केरळ, माहे, तमिळनाडू, पुडुचेरी, आनी कराईकल हांगा फुडले दोन ते तीन दीस अशीच परिस्थिती उरतली अशेंय हवामान खात्यान म्हळा.

आय.पी.एल.

आय.पी.एल. क्रिकेट सर्तीत काल राती कोलकातातल्या ईडन गार्डन्स मैदानाचेर जाल्ल्या खेळात सनराइजर्स हैदराबाद ंगडान कोलकाता नाईट राइडर्स ंगडाक 65 धावंड्यांनी हारयले.

यली फलंदाजी करताना हैदराबाद ंगडान निर्धारित 20 शटकात 8 बाद 226 धावंड्यो केल्ल्यो. हैदराबाद ंगडाच्या हेनरिक क्लासेनान 52 धावंड्यो केल्यो. उरांत कोलकाता नाईट रायडर्सचो डाव १६ शटकात सोपलो. तांका १६१ धावंड्योच करू शक्य जाले. अंगकृष रघुवंशी हांणे 52 धावंड्यांचे योगदान दिले. हैदराबाद ंगडाच्या जयदेव उनाडकट हांणे 3 गडे बाद केले. आयज, चेन्नई सुपर किंग्स ंगड ंजाब किंग्स ंगडा आड खेळतलो. हो खेळ चेन्नयच्या एम. ए. चिदंबरम स्टेडियमात सांजे सातांक जातलो.